

**QARAQALPAQSTAN RESPUBLIKASÍ MÁDENIYAT TARAWLARI
GEOGRAFIYASÍN ÚYRENIWDIŃ ÁHMIYETI**

Toli'baeva Nurzada Yelbaevna¹

¹ QMU erkin izleniwshi

nurzadatolibaeva40@gmail.com

**MAQOLA
MA'LUMOTI**

MAQOLA TARIXI:

Received: 07.10.2024

Revised: 08.10.2024

Accepted: 09.10.2024

**TAYANISH
SÓZLER:**

mádeniyat bólimleri,
tarawlar geografiyasi,
teatr, kinofilmler,
muzeyler, úlketaniw.

ANNOTACIYA:

Qaraqalpaq xalqınıń bay mádeniyatin júzege shıǵarıwda Qaraqalpaqstan Respublikasında dúzilgen hám iskerlik alıp barıp atırǵan mádeniyat oraylarıniń xızmeti hám áhmiyeti ayriqsha orındı iyeleydi. Bunda, dáslep xalqımızdıń kórkem ónerge bolǵan talanti, talpiniwi tiykar bolıp, buǵan dúnnya jámiyetshiliginiń itibarı, mámlekетimizde qaraqalpaq milliy mádeniyatına bolǵan diqqat, ǵamxorlıq başlı faktorlar esaplanadı.

Mámlekет hám jámiyet rawajlanıwında, onı dúnnyaǵa tanıtatuǵın onıń rawajlanıw dárejesin belgilewshi tiykarǵı faktorlardıń biri bul – mádeniyat esaplanadı. Bunda ilim-pán, ádebiyat, kórkem óner, sport, muzı ka, kino hám basqa usıǵan sıyaqlı tiyisli tarawlarǵa mámlekет dárejesindegi itibardiń joqarlıǵı, bir tärepten, sol mámlekettiń sol dárejede rawajlanganlıǵın kórsetse, ekinshi tärepten, sol mámlekette jasawshı xalıqtıń, millet hám elatlardıń milletler aralıq doslıǵı, tatiwlıǵın da bildiredi.

Húrmetli Prezidentimiz Sh.M.Mirziyoyev óz bayanatlarında qaraqalpaq xalqınıń bay mádeniyatı, úrp-ádetleri, kórkem óneri tuwralı júdá kóplegen unamlı pikirlerin bildirgen. “Qaraqalpaq úlkesi óziniń dúnnyada teńi joq, tákirarlanbas kórkem óneri menen bárshemizdi tań qaldıradi... Mámlekетimizde eń dáslepki teatrlardan biri bolǵan Berdaq atındaǵı Qaraqalpaq mámlekетlik muzıkalı teatri jurtumızda da, shet ellerde de málim hám belgili esaplanadı... Nókis qalasındaǵı Ígor Savickiy atındaǵı Qaraqalpaq mámlekетlik kórkem óner muzeysi óziniń biybaha súwretlew óneri dóretpeleri menen tek mámlekетimizde emes, al jáhande de úlken abiroyǵa iye bolǵan... Paxta terimine shıqqanımızda, jumıstan keyin,

keshqurın ot átirapında qaraqalpaq kızlarımız, jigitlerimiz Kúnxoja, Ájiniyaz, Berdaq sıyaqlı shayırlardan qosıq oqıp, aytıp, oyınga túskende hámmemiz hayran qalatuǵın edik. Men sonda “Bozataw”, “Aydınlar”, “Dembermes” degen qaraqalpaq qosıqların birinshi márte esitip, ózimdi tap siyqırıp qalǵanday sezingenimizdi házir de jaqsı esleymen” [1, 207-210].

Joqarıda keltirip ótkenimizdey, qaraqalpaq xalqı júdá bay óz mádeniyatına iye, al solardı júzege shıǵarıwda hám kórsetiwde, ásirese, mámlekettiń ústin turatuǵın wazıypasına aylanǵan jas áwladtı kámal insanlar etip tárbiyalaw, olardı hár tárepleme jetik, ruwxıy bárkámal etip kámalaptırıw jumislarında, mádeniyat orayları hám bólimleri, muzey, teatr, kinostudiylar áhmiyetli orın tutadı. Bul tarawlardiń iskerligi, jónelisi hám olardıń ózgesheliklerin úyreniw áhmiyetli másele bolıp esaplanadı.

Izertlewimizdiń obyekti sıpatında Qaraqalpaqstan Respublikasında jaylasqan mádeniyat orayları, hám rayonlardaǵı mádeniyat bólimleri alındı. Qaraqalpaqstan Respublikasında jaylasqan mádeniyat oraylarınıń, qala hám rayonlardaǵı mádeniyat bólimleriniń jónelisi, iskerligi hám ózgeshelikleriniń qáleplewi óz ishine aladı.

Qaraqalpaq teatr ónerin izertlewge arnalǵan T.Allanazarov, T.Bayandiyev, J.Qoblanov, B.Tursınov, Á.Nasrullaev, J.Aytmuratov, A.Júzimbetovlardıń miynetlerin, qaraqalpaq kinosın úyreniwge arnalǵan B.Axmedov, D.Abdireymovlardıń, muzeýtanıwǵa bayanıslı M.Babanazarova, G.Karamanova, D.Kuryazova, Sh.Xurramovtıń, sonday-aq, qaraqalpaq kórkem ónerine hám onıń tariyxına bayanıslı S.Kamalov, R.Axmetshin, R.Reyimbaev, J.Aytmuratov, P.Palwaniyazov, L.Urazova, Xojametova, P.Muratova, T.Pirniyazova hám t.b.miynetlerdi kórsetiwge boladı.

Tiykarǵı maqset Qaraqalpaqstan Respublikasında jaylasqan mádeniyat orayları geografiyasın úyreniw bolıp, tómendegi wazıypalar belgilenip alındı.

- Qaraqalpaqstanda mádeniyat tarawlarınıń qáliplesiwin úyreniw;
- “Qaraqalpaqfilm” kinostudiyasınıń qaraqalpaq kino ónerin rawajlandırıwdaǵı ornın kórsetip beriw;
- Qaraqalpaqstandaǵı “Berdaq”, “Jas tamashagóyler” hám “Quwırshaq” teatrlarınıń tariyxı hám iskerligin analizlew;
- Qaraqalpaqstannıń hárbir qala hám rayonlarında jaylasqan mádeniyat oraylarınıń tariyxı, iskerligin izertlew.

Qaraqalpaqstanda mádeniyat tarawlarınıń qáliplesip rawajlanıwı arxivlik fond maǵlıwmatları hám tariyxı derekler arqalı sistemalastırıldı. XX ásırıń 20-jıllarınan baslap

Qaraqalpaqstanda teatr óneri túrli klub, internatlarda kóshpeli túrde xalıq arasında ótkerilip, drama háweskerlik dögerekleri payda bola baslaǵanlıǵı anıqlandı. Qaraqalpaqstanda kino hám teatr óneri ónimleriniń tematikaliq baǵdarları óz aldına talqılawǵa alındı. Xalqımızdiń mádeniyat tariyxın kórsetiwde muzeylerimizdiń ayriqsha áhmiyetke iye ekenligi, olardıń dúziliwi, iskerlik alıp bariwı, milliy ózligimizdi kórsetiwdegi ornı ashıp berilgen. Qaraqalpaqstan qala hám rayonları mádeniyat bólimleriniń materiallıq-texnikaliq bazası, studiyaları, shólkemlestirilgen dögerekleri hám anıqlanǵan kemshilikler talqılandı.

Qaraqalpaqstan Respublikası Mádeniyat ministrligi janındaǵı mádeniyat oraylarınıń ulıwma sanı 60 bolıp, bunda Ámiwdárya rayonı hám Beruniy rayonlarında mádeniyat orayları basqa rayonlarga qaraǵanda sanınıń kópligi menen ajıralıp turadı. Ámiwdárya, Tórtkúl rayonların alatuǵın bolsaq, bunda mádeniyat orayları ishinde jámi dögerekler bar bolıp, sonıń ishinde bazı dögerekleri pullı ekenligi, muzika ásbaplarınıń ayırımları jetispeydi. Al, Beruniy rayonında 31 dögerek bolsa, ulıwma pullı dögerek joq eken, jáne Qanlikól, Qaraózek, Qońırat, Kegeyli, Moynaq, Nókis rayonı, Taxtakópir, Xojeli, Shimbay, Shomanay, Ellikqala rayonlarında da usı pullı dögerek joq ekenligi quwanışlı, sebebi ayırım jaslarımız talantlı, qızıǵıwshılıǵı bar, biraq qárejeti bolmawı mümkin, jaslardı tartıw ushın jaqsı dep oylaymız. Al, jáne óziniń kórkem ónerdegi kásibinen bólek qosımsha islemekshi yaki ózinde sınap kórmekshi zamanlaslarımız bolıwı mümkin.

Izertlewdiń teoriyalıq bahası qaraqalpaq mádeniyat tarawlari geografiyasınıń arnawlı túrde geografiyalıq jaqtan izertleniwi menen xarakterlenedi. Bul jumistiń ilimiý juwmaqları qaraqalpaqstan geografiyası iliminde mádeniyat geografiyasınıń ayriqsha ilimiý baǵdar sıpatındaǵı ornın teoriyalıq tárepten dáliylleydi. Izertlewdiń teoriyalıq juwmaqları, analizlew procesinde qollanılǵan ilimiý baqlawlar hám usıllardan mádeniyat geografiyasın ele de tereńirek izertlewde paydalaniw mümkin. Bul teoriyalıq juwmaq hám nátiyjeleri qaraqalpaq mádeniyatı geografiyası hám tariyxı tarawındaǵı qollanbalar tayarlaw ushın xızmet atqaradi.

Paydalanylǵan ádebiyatlar:

- Мирзиёев Ш.М. Буюк келажагимизни мард ва олижаноб халқымиз билан бирга қурамиз. – Тошкент: Ўзбекистон, 2017. – Б. 207-210
- Алланазаров Т. Театр ҳәм драматургия. – Нөкис: Қарақалпақстан, 1986
- Баяндиев Т. Каракалпакский театр им. Станиславского. Очерки истории. – Т.: ФАН, 1971

4. Aymuratov J. XX-ásirdıń birinshi yarımında milliy mádeniyatımızdıń rawajlanıwında Qaraqalpaq mámlekетlik sazlı teatrı xızmeti // Qaraqalpaqstan mámlekетlik universitetti Xabarshisi №3-4, Nókis, 2021, 39-b.; Aymuratov J. Роль каракалпакского государственного театра в развитии национальной культуры в 20-40-х гг. XX века // Вестник Каракалпакского отделения АН РУз №1, Нукус, 2012. 87-b.;
5. Ахмедов Б. Кино Каракалпакстана: ступени зрелости. – Ташкент, 2011; Ахмедов Б. История и современность в документальном кино Каракалпакстана. // Санъат, 2011, №1
6. Венок Савицкому: живопись, рисунок, фотографии, документы: Государственный музей искусств Республики Каракалпакстан им. И.В. Савицкого, Нукус, Частные собрания: альбом к выставке – Москва, Галеев Галерея, 2011. С. 7.; Новицкий И. Сокровища Лувра в Нукусе // Вести Каракалпакстана. 7 февраля 2012 г. – №12.; Нурабуллаева С. Хранилище истории нашего края // Мозийдан садо. – Тошкент, 2009. – №1 (41).; Советское искусство 1920-1930-х годов из собрания Государственного музея искусств Каракалпакской АССР имени И. В. Савицкого, Нукус. Каталог выставки. М. : Аврора., 1991. 80 с.; Чувилькина Ю.В. Вклад коллекционеров Савицкого И.В., Костаки Г.Д., Пушкарева В.А. в сохранение художественного наследия 20 - 30-х годов xx века // Искусство, образование, наука. – С. 86-92
7. Бабаназарова М. Государственный музей искусств Республики Каракалпакстан им. И.В.Савицкого // Мозийдан садо. – Тошкент, 1999. – №1-2 (01). – С. 32.